



गणना / विदेशी  
संस्थाहरूको  
लिखित विवरण : यथावत

इ.प्रा.परिपत्र संख्या- ५०४

मिति: २०६६/४/१८

श्री नेपाल राष्ट्र बैंक, बैकिङ्ग कार्यालय लगायत सम्पूर्ण कार्यालयहरू तथा इजाजतपत्र प्राप्त "क" वर्गका बैंक र राष्ट्रिय स्तरका "ख" वर्गका बैंक तथा वित्तीय संस्थाहरू ।

**विषय: परिवर्त्य विदेशी मुद्राको बैंक ग्यारेण्टी सम्बन्धमा ।**

महाशय,

यस विभागको इ.प्रा. परिपत्र संख्या: ४४२ मिति २०६३/१२/११ को परिपत्रबाट इजाजतपत्र प्राप्त "क" र राष्ट्रिय स्तरका "ख" वर्गका बैंक तथा वित्तीय संस्थाहरूले निश्चित प्रयोजनको लागि परिवर्त्य विदेशी मुद्रामा बैंक ग्यारेण्टी जारी गर्न सक्ने व्यवस्था गरिएकोमा सो परिपत्रमा भएका व्यवस्थाहरू यथावत राखी देहाय बमोजिमको खण्ड ४,५,६,७ र ८ थप गरिएकोले सोही बमोजिम गर्नु/गराउनु हुन विदेशी विनिमय (नियमित गर्ने) ऐन, २०१९ को दफा १२ ले दिएको अधिकार प्रयोग गरी यो परिपत्र जारी गरिएको छ ।

इ.प्रा. परिपत्र संख्या: ४४२ मा थप गरिएका खण्डहरू

४. विदेशस्थित कुनै निकायलाई नेपालबाट बस्तु निर्यात तथा सेवा उपलब्ध गराउने लगायतका विविध व्यवसाय गर्न र सो प्रयोजनको लागि आवश्यक पर्ने अग्रिम भुक्तानी लिने प्रयोजन समेतको लागि सम्बन्धित व्यवसायीको अनुरोधमा इजाजतपत्र प्राप्त "क" वर्गका बैंकहरूले जारी गर्ने विदेशी मुद्रा (भारतीय रुपैया समेत) को बैंक ग्यारेण्टी (विड वण्ड, परफरमेन्स वण्ड इत्यादी) ।
५. उल्लिखित बैंक ग्यारेण्टीहरू जारी गर्दा बैंक ग्यारेण्टीको आवश्यकता सम्बन्धी आधिकारिक कागजात लिनु पर्नेछ ।
६. बैंक ग्यारेण्टी जारी गरे पश्चात सिर्जना हुने सम्पूर्ण दायित्व सम्बन्धित बैंक तथा वित्तीय संस्थाकै हुनेछ ।
७. विदेशमा ऋण लिने प्रयोजनको लागि यस्तो बैंक ग्यारेण्टी जारी गर्न पाइने छैन ।
८. दावी परी भुक्तानी दिएको बैंक ग्यारेण्टीको विवरण भुक्तानी गरे लगत्तै यस विभागको निरीक्षण तथा अनुगमन फाँटमा पठाउनु पर्नेछ ।

भवदीय,

वोधार्थ:

१. गभर्नरको कार्यालय ।
२. डेपुटी गभर्नरको कार्यालय ।
३. नेपाल सरकार, अर्थ मन्त्रालय, आ.का.वी. तथा नि.वि. महाशाखा ।
४. बैंक तथा वित्तीय संस्था नियमन विभाग ।
५. बैंक सुपरिवेक्षण विभाग ।
६. वित्तीय संस्था सुपरिवेक्षण विभाग ।
७. आन्तरिक लेखा परिक्षण विभाग ।
८. सूचना प्रविधि विभाग :- यस विभागको वेभ साइटमा राखिदिनु हुन ।
९. नेपाल बैंकर्स संघ ।
१०. नेपाल विकास बैंक संघ ।
११. नेपाल उद्योग वाणिज्य महासंघ ।
१२. नेपाल उद्योग परिसंघ ।
१३. नेपाल च्याम्बर अफ कमर्स ।

(भाष्करमणि ज्ञवाली)  
कार्यकारी निर्देशक

